

मक्के दे कौतक

अक्ख दे फोर विच्च पहुंच गए मक्का

हंगलाज मन्दर तों थल्ले उत्तर बाबा ते मरदाना समुन्दर तट ते किसे नेड़ली बन्दरगाह ते पहुंचे। बन्दर तों पता लग्गा कि सारे यातरी जहाज हुन तक्क इथों जा चुक्के हन ते होर किसे बेड़े ने जद्दा नही जाना क्युकि हुन दा चल्या जहाज हज्ज ते नही अपड़ सकदा।

इह सुन के मरदाना थोड़ा मायूस होया। पर बाबे नूं कुझ नही बोल्या। कोयी गिला शिकवा नही कीता। अगली सवेर आई। साहब तां अंमूत वेले जाग उठ निरंकार नाल इक्क मिक हो जांदे ते प्ह फुटाले तों पहलां मरदाने नूं कीरतन करन ला दिन्दे। इशानान उपरंत मरदाने ने रबाब दियां तन्दां कस्सियां ते सावधान हो ग्या। पर चेहरे ते निराशा झलक रही सी। गुरू साहब ने मरदाने नूं सुचेत कीता कि सुरत नूं टिकाने कर मरदान्या। साहब ने स्त्री राग दी धुन्न लाउन दा हुकम कीता ते शबद बोल्या:

सिरीरागु महला 1 ॥ आपे गुन आपे कथे आपे सुनि वीचारु ॥ आपे रतनु परखि तूं आपे मोलु अपारु ॥ साचउ मानु महतु तूं आपे देवणहारु ॥1॥ हरि जीउ तूं करता करतारु ॥ ज्यु भावै त्यु राखु तूं हरि नामु मिलै आचारु ॥1॥ रहाउ ॥ आपे हीरा निरमला आपे रंगु मजीठ ॥ आपे मोती ऊजलो आपे भगत बसीठु ॥ गुर कै सबदि सलाहना घटि घटि डीठु अडीठु ॥2॥ आपे सागरु बोहथा आपे पारु अपारु ॥ साची वाट सुजानु तूं सबदि लघावणहारु ॥ निडर्या डु जाणीऐ बाझु गुरू गुबारु ॥3॥ असथिरु करता देखीऐ होरु केती आवै जाय ॥ आपे निरमलु एकु तूं होर बंधी धंधै पाय ॥ गुरि राखे से उबरे साचे स्यु लिव लाय ॥4॥ हरि जीउ सबदि पछाणीऐ साचि रते गुर वाकि ॥ तितु तनि मैलु न लगयी सच घरि जिसु ओताकु ॥ नदरि करे सचु पाईऐ बिनु नावै क्या साकु ॥5॥ जिनी सचु पछाण्या से सुखीए जुग चारि ॥ हउमै त्रिसना मारि कै सचु रख्या उर धारि ॥ जग मह लाहा एकु नामु पाईऐ गुर वीचारि ॥6॥ साचउ वखरु लादीऐ लाभु सदा सचु रासि ॥ साची दरगह बैसयी भगति सची अरदासि ॥ पति स्यु लेखा निबड़ै राम नामु परगासि ॥7॥ ऊचा ऊचउ आखीऐ कहउ न देख्या जाय ॥ जह देखा तह एकु तूं सतिगुरि दिया दिखाय ॥ जोति निरंतरि जाणीऐ नानक सहजि सुभाय ॥8॥3॥

मरदाना आपने ध्यान कीरतन करदा रेहा। समापती कीती ते मरदाने दा ध्यान दुआले गया तां हैरान हो ग्या। बोल्या, "बाबा मैनुं की हो गया? की मैं सुपना वेख रेहा हां? असी तां समुन्दर किनारे बैठे सी। आह तां सुक्का रेगसतान है।"

गुरू साहब ने केहा मरदान्या तूं ठीक है। कोयी सुपना



नही। आपने पिच्छे ध्यान मार। की वेखदा है। उच्चे उच्चे मीनार नजर आ रहे ने। मरदाना चीक उठया "बाबा असी किथे हां?"

गुरू साहब ने केहा मरदान्या असी मक्के पहुंच गए हां। मरदाने ने झट्ट गुरू साहब दे पैर फड़ह लए ते अक्खां भर लईआं। भरे मन्न नाल बोल उठया "योए मेरी एनी चंगी किसमत किवे हो गई? मैं तां रब्ब नाल तुर्या फिरदा आं।"

गुरू साहब ने केहा मरदान्यां रब्ब नही। इह रब्ब अगो कीती अरदास दा नतीजा है। उह सरब समरथ निरंकार ही दूरियां बणाउन वाला ते दूरियां घटाउन वाला है। वकत, दूरियां ते धरती बणाउन वाला उह आप ही तां है। इह वकत ते दूरियां करता-पुरख अगो बेमायने हन।

गुरू साहब ने आपना हाजियां वाला पहरावा धारन कर ल्या जेहड़ा करतारपुरों त्यार करवा के ल्याए सन। नीला चोगा, हथ विच्च आसा, दूसरे हथ कुज्जा अते सिर ते पगग दी थांवे मुसला पा ल्या। गल्ल विच्च हड्डां दी माला*, गुट ते तसबी (माला) लमकाई, कच्छ विच्च गुरबानी वाली किताब लई होयी सी।

मरदाने ने रबाब कपड्यां दी पंड विच्च ही बन्न लई। बुड़ बुड़ कीता, "अखे कई कहन्दे ने संगीत मौसीकी इसलाम विच्च हराम है। कोयी कहन्दा नही है। आपां कोयी खतरा नही लैणा।" गुरू साहब चुप्प रहे। फिर मरदाना बोल्या, "बाबा इथे ता बहुत गरमी है।"

भावे नीला चोगा पा ल्या सी। पर इह हाजी वक्खरा ही नजर आ रेहा सी। हर कोयी बाबे नानक नूं वेख रेहा सी।

इह हाजी बड़े ठरम्मे नाल कुरान दियां उह आइतां गा रेहा सी जेहड़ियां निरंकार दी सिफत विच्च सन।

*माला- हिन्दू लोक माला तुलसी जां रुद्राकश दी बणाउदे हन। जदो कि मुसलमान जैतून दी लकड़ी दी माला बणाउदे सन। --हड्डियां दी माला वी बणायी जांदी सी खास करके मच्छी दी हड्डी ते हाथी दन्द दी। अरब विच्च गां ते ऊठ दी हड्डी दी माला बणायी जांदी सी।-- हिन्दूआं दे अघोरी साधू इनसानी हड्डी दी माला पहनदे सन। कई साधू अज्ज वी इनसानी खोपड़ी गल्ल विच्च लटकाए फिरदे हन। इह नही पता चल पायआ कि गुरू साहब दी माला केहो जेही हड्डियां दी सी।

—◆—
**सवाल हिन्दू, मुसलमान अते सिक्ख दा नही
 गल्ल तुहाडे वेहार ते मुकदी है**

वारां भायी गुरदास विचो:

भायी गुरदास (देहांत-1637 ई गुरू अमरदास दे भतीजे सन। इनां ने गुरमत गुरू अरजन देव पासो प्रापत कीती। इनां दुआरा रचियां 40 वारां अते 556 कबित सिक्ख धरम दे असुलां नूं निखेड के ब्यान करदे हन अते सिक्खी दे सरबोतम रहतनामे हन। गुरू पंथ विच्च इनां दे दरजा-सतिकार दा इथो अन्दाज़ा लायआ जा सकदा है कि गुरदुआरे अन्दर कथा अते कीरतन सिरफ गुरबानी अते भायी गुरदास दियां वारां तों ही कीता जा सकदा है। होर कोयी रचना कीरतन वासते परवान नही है। भायी गुरदास ने आपणियां वारां विच्च गुरू साहब दी पच्छम वाली फेरी बारे जो लिख्या है उह इस प्रकार है:-

बाबा फिर मक्के गया नील बसत्र धारे बनवारी॥

आसा हथ किताब कच्छ कूजा बांग मुसल्ला धारी॥

बैठा जाय मसीत विच जिथे हाजी हज्ज गुजारी॥

जां बाबा सुत्ता रात नूं वल्ल महराबे पांड पसारी॥

जीवन मारी लत दी केड्हा सुता कुफ़र कुफ़ारी॥

लतां वल ख़ुदाय दे क्युंकर पया होइ बजगारी॥

टंगों पकड़ घसीट्या फिर्या मक्का कला दिखारी॥

होइ हैरान करेन जुहारी ॥33॥

पुछन गल ईमान दी काज़ी मुलां इकठे होई॥

वडा सांग वरतायआ लख न सके कुदरति कोई॥

पुछन खोल किताब नूं वडा हिन्दू की मुसलमानोई॥

बाबा आखे हाज़ियां सुभ अमलां बाझो दोवें रोई॥

हिन्दू मुसलमान दोइ दरगह अन्दर लैन न ठोई॥

कचा रंग कुसुंभ का पानी धोते थिर न रहोई॥

करन बखीली आप विच राम रहीम कुथाय खलोई॥

राह सैतानी दुनिया गोयी ॥34॥

धरी निसानी कौस दी मके अन्दर पूज कराई॥

जिथे जायी जगत विच बाबे बाझ न खाली जाई॥

घर घर बाबा पूजीए हिन्दू मुसलमान गुआई॥

छपे नांह छपायआ चड्या सूरज जग रुसनाई॥

बुक्या सिंघ उजाड़ विच सब मिरगावल भत्री जाई॥

चड्हा आ चन्द न लुकयी कढ कुनाली जोत छपाई॥

उगवणहु ते आथवणहु नउ खंड प्रिथवी सभ झुकाई॥

जग अन्दर कुदरत वरतायी ॥35॥

—◆—
बाबे मक्का फेर्या

मक्के पहुंचे होए सन। जुलायी 1530 ई दा महीना सी। हज्ज 3 अगसत नूं शुरू होना सी। रौणकां सन, पर बहुती भीड़ नही सी। बाबा ते मरदाना काबे वाली मसीत विच्च ही बिराजे होए सन। मरदाना फिर तुर के आया ते कहन लगा कि बाबा जी काबे दे अन्दर तां जान ही नही दिता मैनुं। मैनुं कहन लगे सिरफ मजावर ही अन्दर जा सकदा है। बाबा जी काबे दे अन्दर की है?


बाबा ने केहा मरदान्या हुन जा। हुन दरवाजा खुल्ला होया ई पर याद रक्खी रब्ब दे घर पुच्छ के नही जाईदा।

मरदाना गया ते जा के काबे दे अन्दर चंगी तरां घोख पड़ताल कर आया ते नाल ही काले पत्थर नूं चंगी तरां वेख आया। मजावर गल्लां च रुइझे रहे। मरदाना समझदा सी कि काबे अन्दर कोयी मूरती वगैरा होवेगी।

शाम होई। हाजी जित्थे किसे नूं थां मिल्या ओथे ही लेट गए। मक्के दी मसीत वाहवा खुल्ली सी ते काबे दे दुआले वी

प्रकरमा दे बाहरवार महराबां वाला बरांडा बण्या होया सी। गुरू साहब ओसे बरांडे विच्च लेट गए।

मन्हेर सार भाव रात 3 कु वजे मौलाना जीवन झाड़ मारदा मारदा जदों बाबे हुरां लागे आया तां की वेखदी है कि सुते पए इक्क हाजी ने पैर काबे वल कीते होए हन। मौलाना बुड़ बुड़ाया, "योए गाफल बेसुरत हाजी! उठ क्यो तौहीन करदे अल्लाह परवदगार दी। वेख तेरे पैर किद्धर ने?" गुरू साहब जागदे पए सन। कहन लगे मौलाना जी गुसताखी माफ मेहरबानी करो मेरे पैर ओधर कर द्यो जिधर खुदा नही है। जीवन ने पैर फड़ह के दूसरे पासे जिवे कीते तां उनूं महसूस होया कि काबा तां ओधर ही घुंम ग्या। पैर छड्डु काबे वल वेखना शुरू कर दिता। फिर पैर घुमाणे। काबा फिर



जदों काबा गुरू साहब दे चरनां वल घुंम गया।
 बी.40 तसवीर

मौलाना जीवन - मुसलमान इतहासकार मन्त्रदे हन कि हुन अते पुराने सम्या विच्च वी मक्के दुआले साफ सफायी दा कम हिन्दुसतानी जां अफरीकन काले ही करदे आए हन। अरबी मौलाने ज्यादा इंतजाम दा पक्ख ही वेखदे सन। सो जीवन मौलाना हिन्दुसतानी सी ते ज्यादा संभावना इहो बणदी है कि उह कोयी पंजाबी ही सी। हालां गोशटि-49 दे अरंभ विच्च दिती वारतक विच्च उनूं वी अरबी दस्य्या गया है जिस नूं गुरू साहब दा हिन्दुवी कलाम समझ नही आउदा।

पैरा वल नजर आया।
जीवन दुहायी दे उठ्या।
'सुबहानअलाह।' लागे सुत्ते
सभ जाग उठे। हर पासे।
'सुबहानअलाह।' सुणायी दे
रेहा सी।


जीवन वाहो दाही काबे वल
ग्या। ओथे होर मौलाने वी साफ
सफाईआं कर रहे सन। जीवन
ने दुहायी दे दिती कि क्यामत दे
दिन आउन वाले ने। ओह वेखो
हिन्द तों आया कोयी वली, पैर
काबे वल कर सुत्ता सी। मैं उस दे
पैर परां करने चाहे पर काबा ओधर ही नजर आवे
जिधर पैर जान। अल्लाह हू अकबर! अल्ला हू
अकबर!!

कुझ चिर बाद फिर फजर दी नमाज पड़ी गई। पर हर
किसे दा ध्यान हिन्द तों आए उस वली वल ही सी जिस
ने काबा फेर दिता सी।

—◆—

मक्के विच्च गुरू साहब ते मौलाण्यां दी गुफतगू (मक्के दी गोशटि)

दिन चड़े फिर गुरू साहब मसीत तों बाहरवार जा बैठे।
गुरू साहब दुआले भीड़ जमा सी। वड्डे वड्डे आउलीए
मौलाने आ आ साहब कोल सवाल जवाब कर रहे
सन।



काबा: 1850 दी हत्य बनी तसवीर।मसीत दे विचकार काबा है।
मसीत इथे खुल्ली है। हालां दुआले प्रकरमा वागू छती थां है।

ओथे गुरू साहब अकाल पुरख
अते दुनिया दे खेल दा सिधांत
दस्स रहे सन। मौलाने पुच्छ रहे
सन कि तुसी कलमा पड़हदे हो
कि नही? गुरू साहब ने बड़ी
हलीमी नाल समझायआ कि
अकाल पुरख निरंकार जां उनुं
अल्लाह कह लओ जो सारी
कायनात नूं चला रेहा है मैं सदा
उहदी सिफत दा कलमा
आपनी पंजाबी जुबान विच
पड़हदा रहन्दा हां। साहब ने
केहा उह सच्चा रब्ब गाहे
बिगाहे अजेहियां रूहां भेजदा

रहन्दा है जित्रां नूं तुसी पैगम्बर कहदे हो। गुरू साहब
ने केहा कि मैं इस गल्ल नूं नही मन्न सकदा कि हजरत
मुहंमद साहब आखरी ही पैगम्बर हन।

गुरू साहब नूं पुच्छ्या गया कि तूं मुसलमान हैं कि
हिन्दू? साहब ने फुरमायआ:

हिन्दू कहां ता मारिया मुसलमान भी नाह॥

पांच तत्त का पुतला गैबी खेले माह॥ (गोशटि)

ओथे फिर गुरू साहब ने हिन्दूमत ते इसलाम नाल
आपना फरक दस्स्या कि इनां मज्हबां दे मैं केहड़े
केहड़े सिधांत नही मन्न सकदा।

फिर हाजी ते मौलाने पुच्छन लग्गे कि बाबा जी तुहाडे
वीचार अनुसार इसलाम ते हिन्दुमत विचों केहड़ा
मज्हब चंगा है? गुरू साहब ने जवाब दिता:

पुछन खोल किताब नूं वडा हिन्दू की मुसलमानोई॥

मक्का अते काबा - साउदी अरब दे शहर दा नां है। इथे दुनिया दी सभ
तों वड्डी मसीत है: मसजद अल हराम है। इस मसीत दे वेहड़े विच्च
इक्क चौरस कमरा है, जिस नूं काबा केहा जांदा है। काबे दी इक्क कंध
विच्च चांदी दे फरेम विच्च इक्क काला पत्थर मड्या होया है। इह पत्थर
केहा जांदा है कि हजारों साल पहलां असमान तों डिग्गा सी। बस
मुसलमान इस नूं ही सभ तों पवित्र शैय गिणदे हन। काबे नूं रब्ब दा घर
मन्नदे हन। काबा कमरे दे उते काले रंग दा कपड़ा पायआ रक्खदे हन जिस
ते कुरान शरीफ दी आइतां सोने दी तार नाल कड्डियां होईआं हन। हर साल
इह कपड़ा बदल्या जांदा है। हर मुसलमान नूं हुकम है कि जिन्दगी विच्च
घट्टो घट्ट इक्क वारी मक्के दा हज्ज करे। हज्ज तों मतलब है काबे दियां सत्त
प्रकरमा करनियां। मतलब 7 परकरमा करो ते मज्हबी मुसलमान
अखवाओ।

इसलाम दे कई पक्ख तां बड़े वधिया ते मनुक्खतावादी हन पर आह हज्ज दी
रसम निरी करम कांड है। जिस करके अज्ज अनेकां मुसलमान इसलाम दे
मुदले असूलां नूं जिन्दगी भर नजरअन्दाज़ करके हज्ज कर लैंदे हन ते
आपने पवित्र होन दा रुतबा भाव 'हाजी' हासल कर लैंदे हन। इह वी बस
हिन्दूआं दे गंगा नहाउन तुल ही है।

हेरानी दी गल्ल इथे वी इनसान दी बली जां कुरबानी दिती जांदी सी।
हजरत मुहंमद दी जीवनी तों पता लगदा है कि किसे वेले असूल मुताबिक
हजरत मुहंमद साहब दे पिता हजरत अबदुला दी वी कुरबानी दिती जानी
सी पर हजरत साहब दे दादा आपने पुत्र अबदुला नूं बहुत प्यार करदे सन,
इस करके अबदुला बदले उनां 100 ऊठ कुरबान कर दिते। किसमत
वेखो ओसे अबदुले दे घर पैगम्बर दा जनम होया जिसने पूरी दुनिया बदल
के रक्ख दिती। इसलाम विच अज्ज वी कुरबानी दा सिधांत मौजूद है।
खुशकिसमती नाल अज्ज कुरबानी डंगरां दी दिती जांदी है।

पहलां तां पवित्र काले पत्थर नूं मोमन चुंमदे सन। पर जिवे जिवे हाजियां दी
तादाद वधदी गई चुंमना मुशकल हो गया ते इक्क दिन अजेहा वी आया कि
कोयी जना उह पत्थर चुक्क के ही लै ग्या। हजरत मुहंमद साहब ने उह
पत्थर वापस हासल करके इनुं दुबारा सथापत कीता। याद रहे हज्ज दी
रसम मुहंमद साहब तों बहुत पहलां दी है जिस नूं बन्द करनां उनां मुनासिब
नां समस्या हालांकि काबे अन्दर हो रही बुत्त पूजा तां उनां बन्द करवा दिती
ते बुत्त वी तुड़वा दिते।

को मक्का सच्च फियां सी? - असी इस घटना ते शक्क तां करीए जे
चमतकार ना हुन्दे होन तां। सफा 524 ते कुझ इक्क चमतकारां दस्से ने।
जेहड़े सज्जन इस घटना नूं नही मन्नदे उह इनां चमतकारां दा कारन लभ्भ
लैन ते फिर उनां नूं इस घटना दा वी जवाब मिल जाएगा।

पर जेहड़े मुसलमान/ईसाई/हिन्दू हो के वी इस वारदात नूं नही मन्नदे उनां नूं
इक्क सिक्ख विदवान (प्यानी-245) ने केहा है कि जे तुसी मन्नदे हो कि
हजरत मुहंमद ने चन्द तोड़ ल्यांदा, मूसा नूं समुन्दर ने राह दे दिता, यस्सू
मसीह ने अत्र्यां पिंगल्यां दे अंग साबत कर दिते ते मुरदे जिवा दिते, भगवान
कृष्ण ने गोवरधन परबत चुक्क ल्या, संजीवनी लभ्भदा लभ्भदा हनुमान
पहाड़ ही चुक्क ल्याया, भगवान राम ने पत्थर तार दिते तां फिर तुहानूं इस
घटना नूं मन्नना पवेगा।

जेहड़े सिक्ख हो के नासतक बने फिरदे ने उनां नूं सवाल है कि मक्के दे
मौलाण्या नूं गुरू साहब ने केहड़ी ऐहो जेही दलील दे दिती जेहड़ी सुन के
उह कायल हो गए। तुसी आपने आप नूं बहुत स्याने गिणदे हो, मक्के दा
छड्डो कदी दिल्ली/यूपी दी किसे मसीत विच्च जा के मोमनां नूं उलट
उपदेस दे के वेखो। फिर तुहानूं अहसास होवेगा कि चमतकार नूं ही
नमसकार है।

बाबा आखे हाजियां सुभ अमलां बाझो दोवें रोई॥
(भायी गुरदास)

लिख्या मिलदा है कि गुरू साहब ने तिलंग राग विच हेठ शशोभित शबद मक्के विच्च रहन्दां इस मौके ते होर कई वार गायआ।

यक अरज गुफतम पेसि तो दर गोस कुन करतार ॥
हका कबीर करीम तू बेऐब परवदगार ॥1॥ दुनिया मुकामे फानी तहकीक दिल दानी ॥ मम सर मूइ अजराईल गिरफतह दिल हेचि न दानी ॥1॥ रहाउ ॥
जन पिसर पदर बिरादरां कस नेस दसतंगीर ॥ आखिर बिअफतम कस न दारद चूं सवद तकबीर ॥2॥ सब रोज गसतम दर हवा करदेम बदी ख्याल ॥ गाहे न नेकी कार करदम मम इ० चिनी अहवाल ॥3॥
बदबखत हम चु बखील गाफिल बेनजर बेबाक ॥
नानक बुगोयद जनु तुरा तेरे चाकरां पा खाक ॥4॥1॥
(अंग 721 सगगस)

हे करतार! तेरे अगे इक्क बेनती है किरपा करके मेरे वल कत्र करना। क्युकि तू सदा कायम रहन वाला, सभ तों वड्डा, बखशशां करन वालां, पवित्र हसती, सभ दा पालणहार हैं। कि मेरे हिरदे विच्च इह गल्ल बह जावे दुनिया नासवंत है। हे दिल! तू भुल्या बैठा ए तेरे सिर दे वाल मौत दे दूत दे हत्य विच्च नै।॥1॥ रहाउ। अंत वेले जदों तू डिग्गा, जदों तेरी नमाजे जनाजा पड़ी जा रही होवेगी, किसे ने तैनु इथे नही रक्खणा। इसत्री, पुत्तर, प्यु, भरा, किसे ने वी सहायी नही होणा। मेरा इह हाल कि कदे कोयी नेकी दा कम नहीं कीता, रात दिन लालच विच्च ही फिरदा रेहा, बदी दे ही ख्याल करदा रेहा हां।॥3॥ मेरे वरगा कोयी अभागा, निन्दक, ला-परवाह, ढीठ ते निडर होर कोयी नही होणा, इस करके दास नानक अरज करदा है कि मेहर कर कि तेरे सेवकां दे चरनां दी धूइ मिल जाए।॥4॥1॥

मुलतान वाले हाजी वी आ टपके

मुलतान वाले रहीमउदीन हुरी हाजियां दा टोला जित्रां गुरू साहब नू केहा सी तू साडे नाल नां आई ते गुरू साहब अते मरदाने नू बेडे ते नही सी चडहन दिता उह

वी डक्के डोले खांदे, किते पैदल, किते बेडे ते अते किते ऊठ दी सवारी करद्यां हज्ज तों इक्क दो दिन पहलां मक्के पहुंच गए। उनां न पता लग्गा कि मक्के विच्च तां हर इक्क दी जुबान ते हिन्द पीर दा ही नां सी; हिन्द पीर। उनां नू चित्त चेता वी नही सी कि इह ओसे पीर दी गल्ल हो रही है जिनुं उह पिच्छे समुन्दर कंठे छड्डु आए सी।

हज्ज तों बाद उनां दे मत्र विच्च वी आया कि उस हिन्द पीर दे दरशन कीते जान। बाबा जी थोड़ा हटवें पहाडी दे थल्ले बैठे होए सन। भरवी रौनक लग्गी होयी सी। हाजी सवाल कर रहे सन ते गुरू साहब ओनां दे भरम दूर कर रहे सन।

जिवे हिन्द दे हाजियां ने गुरू साहब नू वेख्या उह हैरान प्रेशान हो गए। ओ बाबा! इह तां ओही हिन्दू दरवेश है जिनुं आपां कराची छड्ड्या सी। इह साथों पहलां किवे पहुंच गया? लागे बैठे हिन्दुसतान तों गए होर हाजिया केहा कि बाबा नानक नू आए तां चोखा वकत बीत गया। महीने तों वी ज्यादा। उह हैरान सन। ओहनां मरदाने नू वी पछान ल्या। दुहायी पै गई। इह महीना पहलां किवे पहुंच सकदे ने?

क्युकि गुरू साहब दा उच्च दे पीरां दे घराने विच्च वड्डु सतिकार है इस करके लगदै कि इह गल्ल छुपायी गई सी कि गुरू नानक नू कराची तों जहाज ते चडहन दी विरोधता खुद्द उच्च अते मुलतान दे पीरां ने कीती। मक्के मदीने दी गोशटि विच्च वी बहाउदीन जकरिया दे खानदान दे पीरां नाल गल्ल बात है। क्युकि इनां पीरां दे पहुंचन तों पहलां गुरू साहब मक्के विच सन इस करके इनां पीरां दी शरधा साहब नाल होर वद्ध गई।

नानक मसीत अते कौस

इतहास विच आउदा है कि मक्के विच गुरू साहब दे नां दी मसीत वी बण गई। इथे गुरू साहब दे पैरां दा जोड़ा वी शशोभित हुन्दा सी।

*कयी इतहासकारां ने लिख्या है अज्ज तों दो सदियां पहलां तक इह कौस मौजूद सी। काबे तों कोयी डेढ मील उत्तर, हमरा वाली सडक ते बाबा फरीद दी मसीत लागे ही नानक पीर वली ए हिन्द दी मसीत

छुट्ठामी

♦ वारां भायी गुरदास, ग्यानी-262

♦ हजरत फजलूदीन लाडला प्रवार। (फोन नं. 923457293437)

• <https://youtu.be/ATe23wFJ7CY>

सामी मज्हब (Semitic Religions)

हजरत इबराहीम अरब देसां विच्च प्रचलत तिन्न मज्हबां दा सांझा पैगम्बर है। इनां तिन्नां मज्हबां नू शामी जां समैतिक मज्हब केहा जांदा है। इह हन: 1. यहूदी (जनम 7 सदी ई पू.), 2. ईसाईमत (जनम पहली सदी ईसवी) अते 3. इसलाम (जनम 7वी सदी ई इसे तों कुझ होर वी छोटे मोटे मज्हब निकले होए हन जिवे 4. सुमेरियन, 5. डूज, 6. रसतफारी अते 7. बाबी।

सामी धरमां दे वी हिन्दूमत वाङ्ग लक्खां पैगम्बर मत्रे जांदे हन जो इबराहीम तों पहलां होए। हदीस दे मुताबिक 124000 पैगम्बर होए। इनां विचों कुझ इक्क खास पैगम्बर इस तरां हन: 1. आदम (Adam) (बाबा आदम ते बीबी हवा जिस तों इनसान दी जात चलदी है), 2. इदरीस (Enoch), 3. नूह (Noah),

4. हुद (ऐबर) (Hud), 5. सालह (Salih), 6. इबराहीम (Abraham), 7. लुत (Lot), 8. इसमायल (Ishmael), 9. इसहाक (Isaac), 10. याकूब (Jacob), 11. यूसफ (Joseph), 12. अयूब (Job), 13. शोआइब (Shuaib), 14. मूसा (Moses) अते हारून (Aaron), 15. हज़क़ील (Ezekiel), 16. शमील (Samuel), 17. जुल किफ़ी (Dhul-Kifl), 18. दाऊद (David), 19. सुलेमान (Soloman), 20. शिया (Isaiah), 21. अरामिया (Jeremiah), 22. डेनियल (Daniel), 23. उज़ैर (Ezra), 24. इलियास (Elisha), 25. यूनस (Jonah), 26. ज़करिया (Zechariah), 27. याहिया (John), 28. ईसा जां जस्सू मसीह (Jesus), 29. हजरत मुहम्मद (Muhammad),

मुसलमानां दा मत्रना है कि मुहम्मद साहब आखरी पैगम्बर हन ते इस तों बाद कोयी पैगम्बर नही होवेगा।

हुन्दी सी।

पंजाब विच फिर सिक्ख इक वक्खरा फिरका पनप रेहा सी जिस करके वकत पा के हौली हौली गुरू साहब दी मसीत दी इथे अहमियत घटदी गई। दो कु सौ साल बाद फिर उच्च दा इक पीर गुरू साहब दी कौंस (जुत्ती) ओथों चुक्क ल्याया। दूसरे पासे उच्च दे सयद् खानदानां कोली पता करो तां दो प्रवारां कोली गुरू साहब दियां खड़ावां दा इक इक जोड़ा मौजूद है।◆

—◆—

जनम साखी: मक्के मदीने दी गोशटि

मक्के मदीने दी गोशटि मुलतान दे इलाके विच्च लिखी गई शायरो शायरी दी किताब है। इह जनम साखियां लिखे जान तों वी पहलां दी क्रित है। इस विच मौलाण्यां दे सवाल ते गुरू साहब दे जवाबात नूं बड़े खूबसूरत अन्दाज़ विच्च अज्ज तों लग्ग पग्ग 400 साल पहलां लिख्या है। गोशटि दा काव भाग सपशष्ट तौर ते गूडी सरायकी विच्च है ते वारतक भाग किसे लहौरी बन्दे दी लिखत लगदी है। हालां शुध केदरी पंजाबी नहीं है।:-

सवाल जीवन सूरा

(कि बन्दा रब्ब दी बन्दगी करे, कलमा पड़े, हजरत मुहंमद नूं रब्ब दा दूत (अजैत) मन्ने तां अंत वेले मुकती पाएगा सवर्गं च जाएगा।)

हमद सनायी रब्ब नों दोइम नबी रसूल॥

सोइम चारे यार हैं, पड़ह कलमां पवे कबूल॥

लिख्या धुर दरगाह दा इको पाक अलाह॥

दूजा कलमां नबी दा पड़ हो के पाक रवाह॥

अज़राईल फरेशता जद फूकेसी करनाय॥

राजी होसी रब्ब तद पैगम्बर साहाय॥

उतम छूटू नबी दी दोज़क काफर पाह॥

लिख्या विच कताब दे एहो आप अलाह॥

(अरबी फारसी दे लफजां दे अरथ :हमद –उसतत, सनाई– उसतत, दोइम–दूजा, सोइम– सोई?)

जवाब नानक शाह सूरा

(रब्ब दी उसतत करदा रहे ते मन्ने कि इह अवतार पैगम्बर जां रसूल लक्खां होए ने ते इह रब्ब दा भेद नहीं पा सके। रब्ब दा कोयी अजैत जां यार नहीं हो सकदा। मुकत उह होणगे जो साधू संत दे लड़ लग्गे होए सन ते गुनाहगार सजा पाउणगे।)

हमद सनाई रब्ब नों वाहद ला सरीक॥

अवतार पैगम्बर जेतड़े कर ना सकन तहकीक॥

कुदरत लख रसूल है पुछे कौन गवाह॥

मुफती कोयी न रब्बदा यार न कोयी आह॥

गैर हिसाब न होवसी रबानी दरगाह॥

तलबां पउसनि आकिया कीते जिना गुनाह॥

छुटसन सेयी नानका मुरशद जिना पनाह॥

(अरथ: वाहद–इको इक, ला– बिनां, तहकीक– पुछ पड़ताल, मुफती– अजैत जां बुलारा, रबानी– रब्ब दी, पनाह– शरन विच)

सवाल काज़ी रुकनदीन

(वेखो कुरान विच्च खुद अल्लाह ने लिख दिता है कि जेहड़ा रसूल नूं मन्नेगा उह सवर्गं विच्च ते जेहड़ा रसूल दा कलमां नहीं पड़ेगा उह नरकां विच्च पवेगा। बन्दा रोजे रक्खे, पंजे नमाजां पड़हदा रहे, ज़कात भाव मजहबी टैकस दिन्दा रहे तां मुकत होवेगा)

हजरत मुहंमद साहब : मुसलमानां दा पैगम्बर

हजरत मुहंमद साहब दा जनम मक्के विच्च 570 ई नूं होया। इनां दे पिता दा नां अबदुला अते मां अमीना वाहब सी। पिता मुहंमद दे जनम तों 4 महीने पहलां गुजर गए ते जदों इह 7 साल दे सन तां माता वी गुजर गई। इनां दे यतीम हो जान ते मामे अबू तालिब ते उहदी पतनी फातिमा ने पाल्या सी। उह सुदागर सन ते अकसर शाम (सीरिया) वपार दे सिलसिले विच्च तुरे रहन्दे सन।

इनां कुल 13 शादियां कीतियां। मुहंमद साहब दे तित्र पुत्र ते 4 धियां होईआं सन। पर इह सारे बच्चे उनां दे साहमने ही गुजर गए सन। सिरफ बीबी फातिमा ही बची सी। जिस दी ओलाद सयद् जां शरीफ कहाउदे ने।

बड़ी हैरानी दी गल्ल सयद् प्रवार अज्ज वड्डी गिणती विच्च पाकिस्तान विच्च हन।

कदी कदी मुहंमद चुप्य चाप किसे सुन्न सान थां ते चले जांदे ते दुनिया दी खेड बारे सोचदे। 40 साल दी उमर विच्च इनां नूं फिर इजराईल फरिशते दे दरशन होए। इनां फिर ताउहीद भाव अल्लाह सिरफ इक्क है दे सिधांत दा प्रचार शुरू कीता ते केहा कि मैं अल्लाह दा रसूल हां भाव दूत हां। इनां दे मज्हब दी खूबसूरती इनां दी पंज वेल्यां दी नमाज है। ज़कात भाव दान देन दा असूल। मज्हब दे मूल विच्च करम कांड वी हन जिवे मक्के दे हज्ज ते जोर देना ते रोजे रक्खणे। फिर उनां दा सिधांत है कि इक्क दिन क्यामत आएगी ते हन तक्क जिन्ने लोक मरे ने उह जिन्दा हो जाणगे अते उस वेले फिर उनां दे कीते अमलां दा हिसाब किताब होवेगा। इसलाम दे विरोधी इस ते कटाख करदे हन कि जे

लक्खां सालां तों मरदे आ रहे लोक जी उठे ते धरती ते कुरबल कुरबल हो जाएगी ते खलोन वासते वी थां नहीं होवेगी।

मुहंमद साहब ने काबे विखे मूरती पूजा दा खंडन कीता जिस करके इनां दी सखत विरोधता होयी ते इनां नूं लड़ाईआं वी करनियां पईआं सन।

622 ई विच्च फिर इह मदीने हिजरात कर गए। एसे तों ही फिर हिजरी सन्न चालू हुन्दा है। 629 ई विच्च इनां 10000 लड़ाकू इकट्टे करके मक्के ते हमले कीता। फिर बिनां खून डोले मक्के ते कबजा हो गया।

632 ई विच्च कुझ समां बीमार रहन ते उनां दा देहांत मदीने विखे हो गया। उनां दी कबर मुसलमानां वासते मक्के वांगू ही वड्डी इबादतगाह है।

उनां दी मौत तक्क उनां नूं अल्लाह वलां बानी उतरदी रही। जिस दी बाद विच्च जिलद बना दिती गई ते इह कुरान अखवाउदी है।

इस तों इलावा उनां दे जीवन अते कारवैहार ते जो किताब लिखी गई है उह करमवार हदीस ते सुन्हा कहाउदियां हन ते मुसलमानां वासते इह ही (श्रियत) कानून ते जीवन दी राह मर्यादा हन। इसे श्रियत करके ही मुसलमान वक्खरे नजर आउदे हन। इह श्रा अज्ज दुनिया विच वड्ढा वाद विवाद दा विशा बनी होयी है। साहब ने वी फरमाया सी:

मुसलमाना सिफति सरियति पड़ि पड़ि करह बीचारु ॥ बन्दे से जि पवह विचि बन्दी वेखन कउ दीदारु ॥

इक तरां नाल गुरू साहब ने केहा सी कि असल मुसलमान उह नहीं हन जेहड़े श्रा दे असूलां दियां ही गल्लां करदे रहन्दे हन। मुसलमान तां उह हन जिन्नां नूं खुदा नाल मुहब्बत है ते उहदी बन्दगी करदे हन।

आखे काज़ी रुकनदीन सुणहो नानक शाह ॥
लिख्या विच्च कुरान दे सच्च आप अलाह ॥
भरसे नबी सफात जिस मोमन भिशती जाह ॥
कलमां पड़े न नबी दा काफर दौज़क पाह ॥
अल्ला दा फुरमायआ पलटे सो न कदात ॥
रोज़े हज्ज निमाज़ पंज कलमां कड्डे ज़कात ॥
होइ मुसल्लम दीन पर लिख्या विच हदीस ॥
दीन मुहंमदी रब्ब दा और मज़ब अवलीस ॥
(अरथ: सफात-दोसती, भिसती - बहशत, सवरंग,
दोज़क- नरक, जकात- मजहबी टैकस, हदीस-
मुसलमाना कनूत्र, अवलीस- अवल/ मुखी)

जवाब नानक शाह सूरा ॥

(ओथे तां अमलां ते नबड़े होने ने किसे नबी जां होर दी
शिफारश नही चलणी। रब्ब वासते हिन्दू ते मुसलमान
बराबर हन। किसे नूं काफर कह के जुलम नां करो।
जियां ते जुलम नां करो)

सुणहो काज़ी रुकनदीन आखे नानक शाह ॥
जिना इमान सलामती मिलसी भिशत तिनाह ॥
रुकनल नियत रास कर दरगह पवे कबूल ॥
इको आप खुदाय है केते नबी रसूल ॥
नाह सफारश किसे दी ओथे मत्री जाय ॥
अमला पिछे देवसी दोज़क भिशत खुदाय ॥
बन्दे इक्क खुदाय दे हिन्दू मुसलमान ॥
दावा राम रसूल दा करदे मूड्ह अजाण ॥
ज़ोर जुलम हराम है किसे नूं करो रंजूल ॥
जो कोयी कर है बन्दगी सोयी पवे कबूल ॥
खासा जुसा आदमी चुण्या सभना माह ॥
देदा नूर खुदाय है इको आदम रूह ॥
चंगा मन्ने आपनों पवे कुफर दे खूह ॥
जिया मार जो खांवदे कहसन मुहां हलाल ॥
ज़रा ज़रा सो कुस्सियन दरगह न्याउ संभाल ॥
(अरथ: रंजूल-दुखी करनां रंजश, जुसा- सरीर)

सवाल रुकनदीन

(वेखो कुरान विच्च खुदा ने आप लिख्या है कि बाकी
सारे फलसफे ते धरम रद्द करके इसलाम नूं मत्रो ते
मुहंमद नूं आखरी पैगम्बर तसलीम करो)
रुकनल आखे नानका सच्च कतेब कुरान ॥
तिन्न कतेबां मनसूख कर, भेजया रब्ब फुरमान ॥
पैगम्बर आखीर दा, हुकम करो परवान ॥
मजबां और मनसूख कर कीते मुसलमान ॥
लिख्या आप खुदाय ने वेखो विच्च कुरान ॥
रचे मुहंमद वासते सभे ज़िमी असमान ॥
(अरथ: मनसूख- खंडन, रद्द करनां)

जवाब नानक शाह सूरा

(इह कहना गलत है कि मुहंमद आखरी पैगम्बर है।
उसनूं गुजरे होए 982 वरे हो गए ने ते उस तों पिच्छो
कई महां पुरख आ चुक्के ने। हर इक्क ने आपना
मजब फिरका चलायआ है ते भेस बणाए ने। किसे ने
लिंग कटवा दित्ते भाव सुत्रत करनां किसे ने केहा वाल

कट्टो। रब्ब वलो दित्ता सरूप रद्द कीता है। ते इस
प्रकार हुकम अदूली कीती है। तुहाडी ही कुरान विच्च
लिख्या है कि बन्दगी तों इलावा बाकी कम शैतानी
हन।)

(अरथ: तबक- तबका / परत, अजुरदा- चमकदार,
ज़रदरू- शरमिन्दा, अरबा- चार, नासर-
लिखणवाला)

सवाल काज़ी रुकनदीन

अखे रुकनल नानका लिख्या विच्च कुरान ॥
आया मुहंमद मुसतफा खासा मुसलमान ॥
जुस्सा था उस पाक दा, साया ओस न मूल ॥
नूरी जुस्सा ओसदा मक्खी बहे न मूल ॥
कायम क्यामत लै रहे आप खुदा के पास ॥
भिशत दिवाए उम्मती देइ गवाही खास ॥
रोजे रखे निमाज़ पड्ह कलमां हज्ज ज़कात ॥
पंजे अमल करेदड़े सोयी पाय नज़ात

(अरथ: खासा- खास करके, उम्मत- मुसलमाना
संगत)

जवाब नानक साह सूरा

(नां नां! सिरफ खुदा दा ही जुस्सा नूरी है बाकी तां
सभनां ने इक्क दिन मिट्टी हो जांना है। बाकी गल्ल
अमलां ते मुकनी है।)

नानक अखे रुकनदीन नूरी इक्क खुदाय ॥
जुस्सा उस दा आतशी मक्खी तहां न जाय ॥
खाकी जुस्सा आदमी साया बिनां ना कोइ ॥
कायम इक्क खुदाय बिन और न रहसी कोइ ॥
अमला पिछे मिले है दोज़ख भिशत विचार ॥
पास खुदा दे कोइ नहं रहे नबी अवतार ॥
लालच कूड़ दिखायके दुनियां कीती यार ॥
पड्ह तोरैत अंजील नूं जबूरे फुरकान ॥
बिनां बन्दगी दोज़की हिन्दू मुसलमान ॥

(अरथ: तोरैत- यहूदियां दी धारमिक पुसतक,
अंजील- बाईबल, जबूर- ईसाईमत दी धारमिक
पुसतक, फुरकान- ईसाईमत दी धारमिक पुसतक)

सवाल रुकनदीन

(मुसलमान ही सिरफ बहशत विच्च जाणगे। बाकी
नापाक गिणदे होए अग्ग विच्च साड़ दित्ते जाणगे ते
नरकां दे भागी होणगे)

सुणहो नानक हिन्दू आं भिशती नूं मत्र पाक ॥
काफर भिसत ना जांहगे आतश जलन नापाक ॥
हूरों परीयों भिशत तों रहसन ओह महरूम ॥
पउसन दोज़क हावीए सुणसी नबी ना धूम ॥
मुस्सलमानी पाक है, पड्हन कतेब कुरान ॥
करन नमाज़ां रोजड़े दोज़क तिन्हां हराम ॥

जवाब नानक शाह सूरा ॥

(सुन भायी इह पैगम्बर वी अंत विच्च दुखी हो के मरे
ने। अज्ज मिट्टी विच्च रले पए ने। तुहानूं पता ओसे मिट्टी
नूं साड़ के लोक भांडे बणाउदे ने। भांड्यां नूं फिर चंगी
मन्दी थायी वरत्या जांदा है। जदों मुसलमान दी मिट्टी

सड़ह रही हुन्दी है ओदों तुहाडे रोजे, कलमे ते निमाजा दा की मुल्ल पैदा है? आखीर ते तां चाहे कोयी काफर होवे भावे मोमन होवे सभ ने सडना है। इथे लक्खां पैगम्बर अवतार हो चुक्के हन ते हुन्दे रहणगे।)

सुणहो काज़ी रुकनलू सच्चा सुखन जवाब ॥
कयी मुहंमद मुसतफा मोए विच्च अज़ाब ॥
नाम ओसदा कम किस जो मर होए खाक ॥
खाकू फेरि जलाईअनि घडि घडि भांडे पाक ॥
इकनां दुद्ध समाईअनि इकनां विच्च पेशाब ॥
मिट्टी मुसलमान दी जलदी पाखि अज़ाब ॥
किथे निमाज़ां रोजड़े कलमां हद्द कुरान ॥
जल बल होवन धूड़ सभ काफर मुस्सलमान ॥
लिख्या दर दरगाह दे बिनां खुदाय न कोइ ॥
लक्ख मुहंमद जेवहे आजज़ रहे खलौइ ॥
इक दिन अन्दर खाब दे डिट्टी मुहंमद माय ॥
रौंदी धाहीं मारदी अगों उठे पुकार ॥
केहड़ा मुहंमद मुसतफा तेरा पुत नेहार ॥
उसने कहआ पछाणसी उस नू जबराईल ॥
जबराईल बेअंत ही उठे मेका ईल ॥
मलकुल मौत बेअंत ही राखश जिन्न कितान ॥
डिठे एह मशाहदा होइ रही हैरान ॥
एथे कोइ न जाणदा उत्तम कौन रसूल ॥
जीवद्यां ही साहबी मौते मिल गए धूड़ ॥
खुल्ली अक्ख रसूल दी होइ रेहा हैरान ॥
कुदरत कहउ बिअंत है दुट्टयो गरब गुमान ॥
इक दिन फेर मुहंमदे डिट्टी ऊठ कतार ॥
अंत न पाययो ओस दा लद्दे बकस अपार ॥
अंडे इक्क इक बकस विच्च डिट्टे कई हज़ार ॥
इक इक्क अंडे विच्च उन डिट्टा सभ ब्रहमंड ॥
कयी मुहंमद मुसतफा पीर पैगम्बर पिंड ॥
गोस कुतब अवतार बहु जिया जंत जहान ॥
मर मर फिर फिर उपजनी देख रहयो हैरान ॥
जिस दा कीता रब्ब नू अक्खीं मीच निदान ॥
अक्ख उघाड़ी, कुझ नहीं, टुट्टा सभ गुमान ॥
(अरथ- अज़ाब-मुसीबत)

सवाल रुकनदीन

(कुरान च लिख्या है कि खंडे दी धार तों वी बरीक राह है जिथों आखीर लंघना पैना है, ओथे सिरफ मुहंमदी कलमा ही कम आउना है। काफर लंघन नहीं पाउणगे।)
रुकनल आखे नानका लिख्या विच कुरान ॥
वालौं निक्की पुरसलात खंडयों तिक्खी जान ॥
उथे टिके न भुणभुना ठहर न सक्के पैर ॥
मुशकल औनां लंघणां, जिन्हां कमाए वैर ॥
सायर लोहू पूंझ (मिइझ) दा अगनी भड़ भड़ाह ॥
कंधी दिस्स न आवयी धाही पवै कहाह ॥
कलमां उथे महंमदी उम्मत पार लंघाय ॥
काफर पार ना जा सके तपे ते बिलाय ॥

जवाब नानक शाह सूरा

(भायी जित्थे अग दा समुन्दर होवे ओथे रब्ब दा नां

बेड़े दी न्यायी हुन्दा है। ओथे तां अमलां ते निबेड़े ने।
किसे कलमे ने कम नहीं आउणा।)

नानक आखे रुकनला मुख ते समझ अलाय ॥
जित्थे सायर आतशी बेड़ा नाम खुदाय ॥
मुरशद आरफ दा तहां, इकों शबद मलाह ॥
जै पीरां बे-मुरशदां ढोयी ना दरगाह ॥
राहे विच्च फरेशते माल ज़काती लेह ॥
अमला उते निब्बड़े सच्चा कलमां एह ॥
कलमां किसे न रक्खसी आस महंमद कूर ॥
उथे मुहंमद जेवहे जल दल होवन धूरि ॥
पाउंदे विच्च गड़ाड दे बून्द तवे तपताय ॥
तले बलन तिन्हां हड्डियां जो बेअदली शाह ॥
काज़ी मुफती कारकुन हाकम ज़ोर जुआर ॥
मुलां पुजारी बाणीएं छल दा करन बपार ॥
खान गरीबां लुट्ट के कर कर ज़ोर अफार ॥
कुट्टणियां अर गशतियां जो घरी बिरानी जाण ॥
लून हरामी विसवास घात निन्दक चुगल तकान ॥
सर पर दोज़क पैसनी रक्ख न सक्के कोइ ॥
खावन कीड़े मास तिन जिन्हां खोटी खोइ ॥
जलदे दोज़ख हावीए देन गवाही कूर ॥
मार वंडायन दुखतरां जलदे डिट्टे पूर ॥
सुन हो काज़ी रुकनदीन पंज नसीहतां लेह ॥
अल्ला दी कर बन्दगी सच्च बोलीं निस देह ॥
खाहु खवाहो खट्टके करो मसक्कति कारि ॥
नख सिख पवे पसीनडा ओहो खाना सार ॥
दसवां हिस्सा ओस थीं राह रब्ब दे दोह ॥
अन पुच्छे भिशत सो सच्च हकीकत एह ॥
(अरथ: आरफ-ग्यानी, पैसनी-?, दुखतरां- धियां)

सवाल काज़ी रुकनदीन

(बाबा नानक मैं घोख के वेख ल्या है तूं सच्चा है।)
रुकनल आखे नानका तुध विच्च वड करामात ॥
कीते सभ मनसूख तों बाबहु अल्ला पाक ॥
जेते पड़दे दुनी दे दित्ते सभ उठाय ॥
तूं नह मत्रे किसे नू अल्ला पाक बिनाय ॥
जो तूं आखें सच्च सभ, जान्यों मैं तहकीक ॥
पूरा मुरशद मेल है, पूरा यार हकीक ॥
पुछे पंडित जोतशी काज़ी बन उलमाय ॥
खातर निशा न कर सके तदबीरां मोलाय ॥
क्युं कर पैदा जग कर्यो अरबां नासर रूह ॥
क्युं कर होइ मिलावड़ा क्युं कर मिटसी लूह ॥
क्युं कर होइ नजात इहु सभभे भेद बताय ॥
अके ते जानन फकर कुझ, अके तां आप खुदाय ॥
(अरथ: तदबीरां- किसमतां)

जवाब नानक शाह सूरा

नानक आखे रुकनला चेत खुदायी जेइ ॥
आपे अल्ला जाणदा और न जाने कोइ ॥
जिसनों ओह जणायदा जाने सोयी फकीर ॥
पंडित मुल्लां जोतशी पैकम्बर ते पीर ॥
भेत किसे नू ना मिले पड़ह पड़ह होए लचार ॥

अल्ला फक्कर एक है जानन फक्कर सार ॥
इच्छा जो है रब्ब दी कुदरत कहीए साय ॥
तिसते तीनों गुन भए गुन ते उपजी वाय ॥
तिसते आतश आब हुइ धरती लई उपाय ॥
धरते भई वनासपति उतभुज खानी जेर ॥
गूना गून पैदायशी जड़ चेतन आपार ॥
साज्या मानुख नूर तों सभदे सिर सरदार ॥
दित्ता इसनों ग्यान वड जाने पाकन पाक ॥
आपे बंधन बंध्या आपे लए न जाति ॥

सवाल काज़ी

रुकनल पुछे नानका सोच सुणावें बात ॥
किंकुं उपजन आदमी हैवानात नबात ॥
मरके रलदे खाक नाल रूह किथाउं जाय ॥
गैबी खबर कुदाय दी फक्कर देन सुनाय ॥
कर तदबीरां सभ लिखे बेद कतेबां भार ॥
घत जंजीरां मारदे काज़ी पंडत कार ॥
मोया कोयी ना आइ जो खबरां देवे आइ ॥
पैगम्बरां अवतार मर कोइ न आइ सुणाय ॥
खतरा मनो न उतरै बिनां फकीर अलाह ॥
खबर सुना अग गेड़ दी दुबिधा मनो नसाह ॥
(अरथ: नबात- बनसपती)

जवाब नानक शाह सूरा

नानक आखे रुकनदीन सच्ची देहुं सुनाय ॥
मर मर मिल गए खाक फिर होइ उपत्रे घाह ॥
मेवे अन्न न्यामतां होवन गुना गुन ॥
खान चरिन्द परिन्द मनुख उस तों उपजे खून ॥
नुतफा होवे खून ते कर नर नारी मेल ॥
उपजे सिसटी बिनस है रच राखी प्रभ खेल ॥
बेद कतेबां पड़े ते भेत न लभे कोइ ॥
मुरशद भेद बतायन्दा दुबिधा देदा खोइ ॥
(अरथ: नुतफा- वीरज)

सवाल काज़ी

(मैं मन्त्रा तैनुं पर मैनुं दस्स कि रब्ब किथे बराजमान है। उहदे महल दी शान केहो जेही है?)
रुकनल आखे नानका दरगह दी सोणाय ॥
केहा रंग महल्ल दा जिथे रहे खुदाय ॥
छज्जे छत्तां बुरज घर केहे लगे चुकाठ ॥
केहा गारा चूनड़ा किस चनाया ठाट ॥
सूरत कौन महल दी क्युं कर होइ दीदार ॥
दर ते की कुझ लिख्या केइहा उस दा यार ॥
केहड़ी सुन्नत पाईए करके कौन नमाज ॥
कोन रसूल पुचायन्दा चहीए केहड़ा साज ॥
सभ निशानियां देह खां तां तूं अव्वल फकीर ॥
पीरां दे सिर पीर तूं, मीरां दे सिर मीर ॥

जवाब नानक शाह सूरा

(योए भरावा! इह सरीर ही रब्ब दा महल्ल है। हां पर जित्थे निरंकार बराजमान है ओथे काम क्रोध लोभ मोह हंकार दा पहरा है। नाम जपना ते सच्च ते पहरा देना ही उहनूं पाउन दा राह है)
नानक आखे रुकनदीन दरगह दी सुध लेह ॥

रंगि अजायब महल दा हीरे लाल जड़े ॥
आफताब महताब लख रोशन बलन मसाल ॥
बारां बुरज महल्ल दे, नौ दरवाजे नाल ॥
पहरू पंज खवास हैं, कारकुन्न पाचीस ॥
छज्जे छत्त अमोलका, मीनाकारी दीस ॥
गारा चूना केसरी, अर चन्दन चोकान ॥
देहल पारस दे बने, बज्जर दे कापाट ॥
कामधेन लख लछमी करन गोलियां कार ॥
रिद्धी सिद्धी नवें निध, हाज़र रहे दुवार ॥
बावन किंगरे कोट दे, उपर नूर महल्ल ॥
सत समुन्दर खाईआं, तिस विच कमल अचल्ल ॥
इक महल दो बारियां, शिव शकती सुलतान ॥
नूरी बैठा बादशाह, सच्च तखत सुबहान ॥
गैबी वाजे वज्जदे, भांति अनेक अपार ॥
राग रागनी गांवदे अधभुत सुरां उचार ॥
मुरशद खोल्ल कपाट जिस, होसी तिसे दीदार ॥
राह खुदाय भीहावला वालह दसवें भाय ॥
हाथी जाय न सक्कनी कीड़ी पहुंचे जाय ॥
सूरत रंग महल दी कोयी कह न सकाय ॥
दर ते एहो लिख्या इको पाक खुदाय ॥
कुदरति कई रसूल हैं, यारां अत न काय ॥
जिस दी यारी धुर चड़े, सोयी पहुंचे जाय ॥
रहसन उरे उम्मतां, नाले नबी रसूल ॥
निगुरे राह न पायनी झुरि झुर मरदे भूल ॥
सच्ची सुन्नत बन्दगी, सच्च निमाज़ कराय ॥
पहुंचे कोयी सूरमा, नानक अमल कमाय ॥
(आफताब- सूरज, महताब-चन्द, खवास-सेवादर, गैबी- गुपत/लुक्या)

सवाल हाजियां

(हाजी कहन लग्गे कि जेहड़े हजरत मुहंमद साहब दा कलमा पड़हदे ने, ते जिन्नां नूं दफनायआ जांदा है उह क्यामत दे दिन उट्टु खड़े होणगे। पर आह हिन्दू लोक जो हैन इनां नूं बहशत किथे नसीब? इह तां साड़ ही दित्ते जांदे ने ते खतम हो जांदे ने।)
हाजी आखन नानका लिख्या विच किताब ॥
हन्दू जलदे हावीए, दोजख लहन अज़ाब ॥
उम्मत पाक मुहंमदी, खाकू विच समाय ॥
अज़राईन फरेसता जद फूके करनाय ॥
उठसन सभे उम्मती, जै खाकू संग समाय ॥
आप मुहंमद मुसतफा, बैठ हिसाब कराय ॥
कलमा जिनां रसूल दा पड़या भिसती जाण ॥
कलमा जिनां न जाणया सो दोज़ख विच्च पाण ॥

जवाब नानक शाह

(बाबे ने केहा कि हाजीयो याद रक्खो कि हिन्दू तां इक्क वार सड़हदे, मुसलमान बार बार सड़हदे ने। जदों इह दफनाए जांदे ने तां मिट्टी नाल मिट्टी हो जांदी है। इस मिट्टी तों कदी घुम्यार भांडे बणाउदे ते साड़दे ने। अनेकां वार, वार इस मिट्टी तों बनासपती पैदा

हुन्दी है। जानवर खांदे जां अंत नूं साड़ दिती जांदी है। लकड़ी तां अंत नूं सड़दी ही है। बनासपती तों फिर जेहड़ा जानवर पैदा हुन्दा है उह वी अंत नूं सड़हदा है। सो भाईयो साड़या जावे जां दब्ब्या जावे अंत नूं उस ने किसे वी तरीके पंजां ततां विच शामिल हो जाना है। इह मौलाने ते ब्राहमन एवें लोकां नूं बुधू बणाउदे रहन्दे ने।) नानक अखे हाजीयो सच्चा सुनो विचार ॥ हन्दू जंमदे इक्क वार मुसलमान बहु वार ॥ इट्टां भांडे होइ के जलशन आव्या माह ॥ टुट्टे छुट्टे खाक मिल होइ बनसपति वाह ॥ जितनी खाक जमीन पर सभो मुसलमान ॥ खाकों रूहां होवनी बनसपती हैवान ॥ कट कट फेर जलाईअनि, लकड़ी होइ अंगार ॥ खावन मार हैवान को, कर दरिन्द शिकार ॥ मैल होनि के खाक विच्च, एवें नित्त समाय ॥ बार बार इस तोर ही, जल बल खाक मिलाय ॥ मूसार्ई, ईसार्ईआं, पारसियां जहूद ॥ रहसन रूहां खाक विच्च एहां सदा अलूद ॥ रूह न हिन्दू किसे दी रहै विच्च जमीन ॥ उपजे खपे न सो कदे चुस्से विच्च रहीन ॥ किथे मुहंमद मुसतफा किथे चारों यार ॥ कहा इमाम खानवादड़े गौस कुतब सालार ॥

जुस्सा रेहा न किसे दा, रल गए सभे खाक ॥ सड़दे विच पजाव्यां, रब्ब रेहा इक्क पाक ॥ जो पैदायश खाक दी, खाकी जुंसे आह ॥ हन्दू मुसलमान सभ अंते खाक मिलाह ॥ रहन्दे रूह इमानती लक्ख चुरासी माह ॥ लक्ख चुरासी मेदनी घटे न वधे कदाह ॥ पंडत काज़ी अंधले चल्लन भेडां चाल ॥ लोकां नूं बहकाय के करदे गुज़र संभाल ॥ जे सो अंध सुणाईए भिजे नचित्त कठोर ॥ खुदी तकब्बरी कर मुए लहनि सज़ाई चोर ॥ सच्च छिपायआ उन्हे ने, ज़ाहर कीते कूड़ ॥ एहां पिछे लग रहे, जीव अग्यानी मूड़ ॥ इस प्रकार आपने सारे शंके निव्रत होन ते, काजी रुकनुदीन गुरू दा सिक्ख बण गया। मक्के शहर विच्च सिक्खी दा मसन्द थाप्या गया। इतहासिक स्रोतां विच्च इह वी आउदा है कि उथे इनां ने आपनी वक्खरी मसीत वी बना लई सी। इथे गुरू साहब दा लग पग ओहो जेहा मरतबा सी जिस तरां शेख फरीद जां होर किसे उधे वली दा हो सकदा सी। गोशटि अते जनमसाखियां अनुसार गुरू साहब इथे मक्के विच इक साल रहे।

हिन्दू

खतना करनां अते

मुसलमान दाहड़ी रखदे, पर मुच्छां क्यो मुत्रदे?

*** खतना दी रसम इबराहीम तों शुरू होई- मुसलमान आपने लिंग दा अगला मास कट दिन्दे हन। इस नूं सुन्नत बहाउना जां खतना करना केहा जांदा है। वड्डे होन ते मुसलमान नूं आपणियां मुच्छां वी कटणियां पैदियां हन। उहदा कारन कुझ इस तरां है:- काबे दे बानी पैगम्बर इबराहीम दी पहली औरत साराह सी। साराह किसे रसूख वाले दरवेश दी थी सी। साराह दे काफी समे तक्क औलाद नां होई। आखिर साराह दी मरजी नाल इबराहीम ने हाजिरा नां दी गोली नाल निकाह कर ल्या, जिस तों पुत्र इसमाईल पैदा होया। बाद विच्च साराह दे वी औलाद हो गई ते पुत्र इसहाक जंम्या। क्युकि साराह दा वड्डा असर रसूख सी उस ने इबराहीम तों वायदा ल्या कि क्युकि हुन मेरे औलाद हो गई उह हाजिरा नाल कोयी संबंध नही रक्खेगा। इबराहीम ने वायदा दिता कि मैं हाजिरा नूं कदी छुंहागा वी नही ते जे छुंहागा तां मेरा उह अंग वड्ड दिता जावे जेहड़ा हाजिरा नूं छुहे। इबराहीम फिर हाजिरा ते उस दे पुत्र नूं घरो कड्ड के दूर (जिथे बाद विच्च मक्का बणदा है) छुड्डा आया। वक्त पा के इबराहीम ने फिर हाजिरा ते इसमाईल वल फेरा पायआ ते हाजिरा नाल सरीरक संबंध वी बणाए। इस गल्ल दा साराह नूं पता लग्ग गया ते गल्ल साबत वी हो गई। फिर वायदे मुताबिक इबराहीम नूं सजा देनी सी। पर साराह इबराहीम नूं मुहब्बत वी करदी सी ते उस ने इबराहीम दा लिंग वड्डना ठीक नां समझ्या। लिंग दा अगला मास ते नाल लगदे वाल कट्ट के रसमी सजा दिती ते उनां अंगां दे वाल वी कट्ट दिते जेहड़े जाहरा नूं छुहे सन। जीभ ते बुल्ल कट्टन दे बिजाए इबराहीम दियां मुच्छां कट्ट दितियां। इस रसम नूं खतना केहा गया। पर इबराहीम दे मुरीद उनूं जानों वड्ड चाहुन्दे सन। इबराहीम दी हालत वेख ओनां आपने वी ओहो कुझ कर ल्या जो इबराहीम नाल होया सी। शरधालुआं विच्च इह रसम ही चल पई। क्युकि इबराहीम यहूदी, ईसाईमत ते इसलाम दा सांझा पैगम्बर है इस करके इह रसम यहूदी ते ईसाईआं विच्च वी चलदी आई है। पर ईसाईमत

दे धारमिक विदवानां ने इह रसम फजूल समझी ते इनूं बन्द करवा दिता। फिर वी ऐबेसीनियां दे कट्टड़ ईसाईआं ने इह रसम अज्ज तक्क जारी रक्खी होयी है। (सरोत महान कोश-125, मनी सिंघ-129) गुरबानी विच्च वी दरज है किवे भगत कबीर साहब ने इस खतने दी रसम ते मुसलमानां नूं ताहना मार्या है:- सकति सनेहु करि सुन्नति करीऐ मै न बदउगा भायी ॥ जउ रे खुदाय मोह तुरकु करैगा आपन ही कटि जायी ॥2॥ सुन्नति कीए तुरकु जे होइगा अउरत का क्या करीए ॥ अरध सरीरी नारि न छोडे ता ते हिन्दू ही रहीऐ ॥3॥ सो सिरफ़ सुन्नत कीत्यां ही मुसलमान बण सकीदा है, तां औरत दी सुन्नत तां हो ही नहीं सकदी। वहुटी मनुक्ख दे जीवन दी हर वेले दी सांझीवाल है, इह तां किसे वेले साथ छुड्डी नहीं। सो, अधवाटे रहन नालों हिन्दू टिके रहना ही चंगा है ॥3॥ (पाठक इह मत समझ लैन कि कबीर साहब हिन्दू सन। शबद दा भाव समझ्या जावे।) य गोशटि- 167 विच्च लिख्या है कि गुरू साहब इक्क साल मक्के रहे। साल रहन दी कोयी तुक्क नही बणदी। ओदों हिन्दुसतान तों बाहर उह साल रहे सन। **** ग्यानी- ने लिख्या है कि गुरू साहब यमन दे बन्दरगाह शहर अदन वी गए। जदों कि जनम साखियां अते गोशटि विच्च किते वी अदन दा जिकर नही मिलदा। ग्यानी ने लिख्या है कि अदन दा मसीत रूपी गुरदुआरा बन्दर तों ही नजर आउदा है। दर असल अदन वी बुखारे वागू बहुत ही महत्तवपूरन वपारक केंदर रेहा है। जिथे सैकड़े पंजाबी अते सिंधी वपारी बैठे होए सन। हो सकदा इनां शरधालुआं ने इथे धरमसाल बणायी होवे। व पट्याले दे गुरसिक्ख लिखारी कंवर अजीत सिंघ ने सानूं संत सय्यद प्रितपाल सिंघ (पहलां सय्यद मुशतैक हुसैन) दा लिख्या परचा भेज्या है। इस बाबत इंटरनेट ते होर वी कई थांयी इन्दराज साडी निगाह विच पए हन। साडी गुरसिक्खां नूं सलाह है कि इस लिखत नूं ज्यादा अहमियत नां दिती जावे क्युकि सच्च दी कसौटी ते इह खरी नही उतर रही। अजेहियां लिखतां फिर कदी नमोशी दा कारन वी बण जांदियां हन।